

---

Shivasaparyalokah

शिवसपर्यालोकः

Document Information



---

Text title : Shivasaparyalokah

File name : shivasaparyAlokaH.itx

Category : shiva, article, pradIptakumArananda

Location : doc\_shiva

Author : (Copyright) Pradipta Kumar Nanda, Kendrapara, Orissa pknanda65 at gmail.com

Transliterated by : Pradipta Kumar Nanda

Proofread by : Pradipta Kumar Nanda

Acknowledge-Permission: (Copyright) Pradipta Kumar Nanda

Latest update : August 28, 2021

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

August 28, 2021

*sanskritdocuments.org*

---

శివసపర్యాలోకః



లేఖకః - నన్దప్రదీప్తకుమారః

జిష్ణునా జిష్ణునా లోకాన్ విష్ణునా ప్రభవిష్ణునా ।  
బ్రహ్మణా బ్రహ్మణాద్యేన స్తుతాయ స్వామినే నమః ॥

ఓం నమః శివాయ । తత్ర సకలకుశలకరం శివనామ ఏవ । శైవదర్శనమపి బహుపురాతనం నిఖిలేస్మిన్ భారతమణ్డలే నూనమతీవ ప్రాచీనం ధార్మిక-సంప్రదాయేషు స్వకీయం మహాత్వపూర్ణస్థానం భజతే । ఋగ్వేదే రుద్రరూపేణ శివస్య స్వరూపప్రతిపాదకాః సన్ని బహవో మన్రా ఇతి నావరోక్షం ప్రేక్షావతామ్ । కథ్యతే ద్రావిడదేశే ఏవ శివస్యావిర్భావో జాతః । ద్రావిడదేశ ఏవ శివస్య శివపూజాయాశ్చ జన్మభూమిర్విరాజితేతరామ్ । యే మహేశ్వరనియుక్తే శ్రాతే స్మార్తే చ కర్మణి ప్రవర్తన్తే తే ముచ్యన్తే । యే తు న ప్రవర్తన్తే తే సంసరన్తి । తథాహి ఐతరేయోపనిషది- పథా ఏతత్కర్మ తస్మాన్న ప్రమాద్యేత నాతీయాత్ న హ్యత్యాయన్తే । ఇతి । అగ్ని-సముపాసకానాం వైదికానాం ధర్మే లింగాత్మకరూపేణోపాస్యస్య శివస్యావిర్భావః కథం సమజని ఇత్యస్మిన్ విషయే కానపి విచారాన్ విపశ్చితాం మనస్తోషాయ స్తోకముదీరయామి । వైదికసంహితాసు శివ ఏవ రుద్రనామ్నా వ్యపదిశ్యతే । అథర్వవేదే (౧౧/౨/౯) శివ ఏవ భవ-శర్వ-పశుపతి-భూతపత్యాదిభిర్నామభిః సముదీర్యతే స్తుతిప్రసంగే । పశుపతిశబ్దో న గవాదీనాం చతుష్పాదపశూనాం కృతే ప్రయుక్తః । రుద్రశబ్దవిషయే పోషకాః మన్త్రాః బ్రాహ్మణావాక్యాని చాత్ర సముపన్యస్యన్తే । ఋగ్వేదే- త్వమగ్నే రుద్రో అసురో మహోదివః(౨/౧/౬) అథర్వే- “యో అగ్నో రుద్రో య అప్సవర్ష్య జౌషధీర్విరుధ ఆవివేశ । య ఇమా విశ్వా భువనాని చాక్లవే తస్మై రుద్రాయ నమో ఆస్త్యగ్నయే ॥(౭/౧౭/౧) శతపథేపి-“అగ్నిర్వై స దేవః తస్మై తాని నామాని । శర్వ ఇతి ప్రాచ్యా ఆచక్ష్యతే । భవ ఇతి యథా వాహికాః । పశూనాం పతి రుద్రోగ్నిరితి తానస్యాశాన్తాన్యేవేతరాణి నామాని । అగ్నిరిత్యేవ శాన్తతమమ్ ।” ( బ్రా-౧-౧/౭/౩/౮) ఇతి । ఏతాభిః రుద్రస్య అగ్నిరూపత్వం సిద్ధమ్ । సామృతికీ శివోపాసనాపద్ధతిరపి సిద్ధాన్తమమం సుతరాం ద్రథయతి । జలధారీతి నామ్నా ఖ్యాతస్య స్థలస్య మధ్యే విరాజతే ఊర్ధ్వమూలం శివలింగమ్ । అభిషేకప్రియః శముఖః ఇతి వచనాత్ జలస్యాభిషేకేణైవ శముఖః పరమాం ప్రితిమావహతి । భస్మనో ధారణం శైవానాం ముఖ్యం

కర్తవ్యమ్ । ఇత్యయం సార్యకాలికః సార్యభౌమశోచాసనాపన్థా శివస్యాగ్నిపూజయా  
 నితాస్తం సామ్యం భజతే । ఊర్వములం శివలింగం వేదిమధ్యే ప్రోదీప్తవహ్నిః ।  
 ఇత్యస్మిన్ విషయే శివలింగస్య కృతే జ్యోతిర్లింగస్య ప్రయోగో జాతః । రుద్ర ఏవ  
 అన్తరిక్షస్థితవహ్నిరూపాయా విద్యుతోధ్యక్షరూపేణ వేదేషు ముహుర్ముహుశ్చిన్త్యతే ।  
 తథాహి ఆధర్వణే-“మా నో రుద్ర తవమనా మా విషేణ మానః సం స్రా దివ్యేనాగ్నినా  
 । అన్యత్రాస్మద్ విద్యుతం పాతయైతామ్” ॥ (౧౧/౨/౨౬) ఇతి । ఆత్ర అగ్నే  
 రూపద్వయమ్ ప్రసిద్ధమ్ ఘోరాఽఘోరాతనుభేదాత్ । భయావహం యత్ ఘోరం  
 తత్తు బీషణానాం సంహారకరమ్ । అఘోరరూపం సుఖసౌఖ్యవివర్ధకం ప్రాణీనాం సర్వదా  
 కల్యాణకరమ్ । సంహారకోఽపి రుద్రో జగతః సృష్టికర్మణ్యేవ ప్రవర్తతే । యదుక్తం  
 మహాకవినా కాలిదాసేన-“కృష్యాం దహన్నపి ఖలు క్షితిభిన్నేద్ధో । బీజ-ప్రరోహ-జనసీం  
 జ్వలనః కరోతి” ॥ (రఘుంఽ/౮౦) సృష్టి-ప్రలయయోః పరస్పరం సౌపేక్షత్వాత్ ।  
 కరుణయా హి భగవతః సదాశివస్య సృష్టిః । శం సుఖం తస్మిన్ భవతీతి శమ్భుః  
 స్వయమానందరూపః । విజ్ఞానమనన్తం బ్రహ్మత్వాది శ్రుతేః ఆనన్తమజమవ్యక్తం నిష్కలం  
 తదుదాహృతమిత్యాదీశ్వర్గీతాస్మృతేశ్చ తదవగమః । నను శివస్య ఆనన్తమయత్వే  
 ప్రీత్యాత్మక-సత్త్వగుణరూపత్వేన సగుణత్వాత్ పరిణామాదిదోషప్రసంగః ॥ యచ్ఛక్తం  
 సాంఖ్యే-

“ప్రీత్యప్రీతివిషదాత్మకాః ప్రకాశప్రవృత్తినియమార్థాః । అన్యోన్యాభిభవాశ్రయజననమిథునప్రవృత్తయశ్చ  
 గుణాః” ॥ (సాంకా-౧౨) ఇతి మైవమ్ । ప్రీత్యానన్తశబ్దయోర్భిన్నత్వాత్ । తథాహి  
 తత్త్వప్రకాశకారేణ-విషయేన్ద్రియసమ్ప్రయోగజన్యం యతుస్సుఖం తత్తు ప్రీతిశబ్దేనోచ్యతే  
 । సతతైకతానతాప్రవాహరూపం నిత్యం నిరతిశ్రయాత్మసుఖమానన్తశబ్దవాచ్యమితి  
 నోక్తదోషావకాశః । అన్యే తు సత్త్వగుణే నిర్మలే పుణ్యహేతునా విషయేన్ద్రియసంప్రయోగేన  
 పరిణతే నిత్యసుఖమేవ ప్రీతిశబ్దేనోపదిష్టమ్ । ప్రాదౌ శైవదర్శనం ద్వైతాఽద్వైతభేదేన  
 ద్వివిధమ్ । అభినవగుప్తవాదాఽద్వైతశైవమతస్య ప్రవర్తకాః । ఇతరే ద్వైతవాదమాశ్రితం  
 ప్రవలన్తి । ద్వైతాశ్రితధర్మరూపేణ శైవమతస్య ప్రచారః ప్రసారశ్చ న కేవలం  
 ద్వాదశజ్యోతిర్లింగస్థలేషు సోమనాథ-మహాకాల-విశ్వనాథ-మల్లికార్జున-ఙాంకారేశ్వర-  
 కేదారేశ్వర-భీమశంకర-త్యమ్బకేశ్వర-వైద్యనాథ-నాగేశ్వర-రామేశ్వర-ఘృష్ణేశ్వరేషు  
 క్రియతే అపితు ప్రతిగ్రామం ప్రతినగరం ప్రతిశివమన్దిరేషు ప్రమాణయతితరామ్ ।  
 దశవిధాని శైవదర్శనాని । యద్యపి బహూని శైవమతాని । తేషు కాలముఖ-కాపాలిక-  
 కారుణికాదీని తద్విషయకసాహిత్యస్య విలుప్తత్వాత్ నామమాత్రజ్ఞాతాని భవన్తి । దశేషు  
 ద్వైతవాదధురన్ధరా పాశుపతా శైవాః ద్విప్రకారకాః । అనయోర్ద్వితీయః సిద్ధాన్తశైవః  
 భిన్నః దక్షిణభారతీయః । ద్వైతాఽద్వైతపరకో నకులీకపాశుపతః । శ్రీకంఠసమర్థకః

విశిష్టాద్వైతీ | శ్రీపతిస్థాపిత శుద్ధద్వైతాఽద్వైత-నేశ్వరాఽద్వైత-శివాఽద్వైత-విశేషాఽద్వైత  
 -రనేశ్వరభేదేన వీరశైవాః ప్రసిద్ధాః | చత్వారి అద్వైతశైవదర్శనాని | తేషు పాణినిగురు-  
 నస్థితేశ్వరప్రతిపాదితమేకమ్ | కాశ్మీరికైః ప్రతిపాదితాని ప్రత్యభిజ్ఞా-క్రమ-కులేతి నామభిః  
 ప్రసిద్ధాని చ త్రీణి | గౌతమ-కణాదౌ శైవో ఆస్తామ్ | వాదరాయణేన పాశుపతమతం  
 సమాలోచితమ్ | ప్రధానం చాత్ర ఉపాదానకారణమ్ | మహత్ ఆరభ్య పృథివ్యన్తాః  
 త్రయోవింశతి-పదార్థాః కార్యావర్గతాః | పశ్చాత్కాపిలే ముఖ్యః ప్రకృతిపదార్థః స్వీకృతః  
 | మహదాదీని త్రయోవింశతిః కార్యాణి ఇతి విచారధారా పాశుపతప్రభావకృతా  
 వేతి సంభావ్యతే | పాతజ్ఞులయోగదర్శనం తు శైవప్రతిపాదితస్య షడంగయోగస్య  
 అంగద్వయమన్యత్ ద్వయం యమ-నియమం తత్ర పరివర్ధనమాత్రమ్ | అద్వైత-  
 శైవదర్శనే శంకరస్య న విరోధః | శంకరోఽపి స్వకీయే భాష్యే మాయా  
 ఈశ్వరశక్తి ఇతి శైవానాం మాలికసిద్ధాంతం స్వీకరోతి | తత్రాదౌ పరమేశ్వరప్రోక్తే  
 శివసూత్రే పశ్చుచత్వారింశత్ (౪౫)సూత్రాణి విద్యన్తే | తత్ర చైతన్యమాత్మా(శింసూం-  
 ౧) | శివ ఏవ విశ్వస్యాత్మా | సశ్చైతన్యస్వరూపః | విశాలం శైవదర్శనమ్ |  
 కాశ్మీరే హృష్టపృష్టమ్ | తేషు త్రికస్య ప్రభావో బలవత్తరః | శైవధర్మః ప్రాగ్గృహీహాసికే  
 వేదోపనిషత్సు ఇతిహాసేషు దృశ్యతే | శైవానాం స్వతన్త్రసిద్ధాన్తేషు ప్రకాశో విమర్శః,  
 పరిపూర్ణతా, సత్కార్యవాదః, శివశక్తితత్త్వమ్, స్వాతన్త్ర్యం స్పృశః, పరమేశ్వరతాదివిషయాః  
 సముపవర్ణితాః | మాయా-కాల-పురుష-ప్రకృతి-గుణ -నాథతత్త్వ-అవస్థాత్రయ-అన్తఃకరణ-  
 బాహ్యకరణ-ప్రమేయతత్త్వ-లోకసృష్టి-కలాపశ్చుక-అణ్ణచతుష్టయ-మలస్వరూప-  
 మలత్రయ-అకలప్రమాతా-మన్త్రమహేశ్వర-మన్త్రవిద్యేశ్వర-విజ్ఞానాకల-ప్రలయాకల-  
 సకల-లీలావిలాస-అజ్ఞాన-జ్ఞాన-జీవన్ముక్తి-ముక్తశివ-దేహస్థశివ-విదేహముక్తి-శక్తిపాత-  
 సౌషుప్తముక్తి-ముక్త్యాభాసాదీనాం విషయాస్తత్ర పరిశీలనీయాః | ధర్మపాలనే  
 బాహ్యపూజా-సాధనా-భక్తి-చర్యా-ఆచార-సమావేశ-అనుపాయ-శామ్భవోపాయ-  
 మాతృకా-మాలినీత్యాదికాక్రోపాయగమ్యజ్ఞానయోగా ఆణవోపాయ-క్రియాయోగ-  
 ధ్యానయోగ-ఉచ్చారయోగ-కరణయోగ-ధ్వనియోగ-దీక్షాదీని విషయాశ్చ ఉక్తాః |  
 శాక్తదృష్టి-పశ్చుశక్తి-విద్యా-మహామాయా-ద్వాదశకాలీశక్తయః సనాతనసిద్ధాన్తరూపేణ  
 సంకలితః | ఏతత్పర్వం శైవదర్శనే సుస్పష్టమ్ | తత్ర తత్ర శైవదర్శనం  
 కాశ్మీరే, కాన్యకుబ్జే, మధ్యప్రదేశే చ ద్వైతశైవసిద్ధాన్తః ప్రచారితః | శైవ-దర్శనేషు  
 ద్వైతశైవసిద్ధాన్త-వైశేషికయోః, సిద్ధాన్తశైవ-సాంఖ్యయోః, సిద్ధాన్త-శైవాద్వైతయోః, సిద్ధాన్తశైవ-  
 వైయాకరణయోః, ద్వైతపాశుపత-సిద్ధాన్తద్వైతయోశ్చ బహుధా భేదః ప్రతీయతే | సర్వత్ర  
 పతి-పాశ-పశు ఇతి త్రీణి తత్త్వాని ముఖ్యాని | సిద్ధాన్తశైవే షడ్ త్రింశత్కృతాని | పతిః శివః  
 | ద్వివిధా సృష్టిః | మల-మాయా-కర్మ-నిరోధ-విన్దవో పశ్చుపాశాః | పశుస్తృతీయో

జీవాత్మా త్రిప్రకారకః । పాశాన్తే శివతాశ్రుతే ఇతి మృగేన్ద్రే-

చైతన్యం దృక్ క్రియారూపం తదస్యాత్మని సర్వదా ।

సర్వతశ్చ యతో ముక్తౌ శ్రూయతే సర్వతోముఖమ్ ॥ (సందంసం-౨౦)

అథాదౌ శివలింగ-పూజన-మహిమా భవిష్యే- లింగే దేవో మహాదేవః సర్వదేవనమస్కృతః । అనుగ్రహాయ లోకానాం తస్మాన్నిత్యం ప్రపూజయేత్ ॥ ఇతి । అపిచ తత్ర- యస్తు పూజయతే నిత్యం శివం త్రిభువనేశ్వరమ్ । సః స్వర్గరాజ్యమోక్షాణాం క్షిప్రం భవతి భాజనమ్ ॥ ఇతి । లింగార్చనాత్కించదధికం పుణ్యం నాస్తి । లింగపూజనేన తు సర్వదేవార్చనం భవతి । యదుక్తం లింగపురాణే- లింగేతు పూజితే సర్వమర్చితం స్యాచ్ఛరావరమ్ । తస్మాత్ సదార్చనం కార్యం లింగస్య సుమహాత్మనః ॥ ఇతి । శివపూజకస్య శివలోకప్రాప్తిర్భవతి । సః శివసాయుజ్యతాం ప్రాప్నోతి । తథాహి లింగే- అనేకజన్మసాహస్రం భ్రామ్యమాణస్తు యోనిషు । కః సమాప్నోతి వైముక్తిం లింగార్చనమృతేనరః ॥ సర్వేన్ద్రీయప్రసక్తోఽపి యుక్తో వా సర్వపాతకైః । సః ప్రయాతి శివం దేవి లింగం యోఽర్చయతీహమే ॥ ఇదం సర్వం శివపూజాయాః వైశిష్ట్యం పురాణసమర్థితమ్ । శివపూజనం వినా భోజనగ్రహణమపినిషిద్ధమ్ । ఉక్తం చ భవిష్యే- వరంప్రాణపరిత్యాగః శిరసోవాపికర్తనమ్ । నత్వసమ్పూజ్య భుజ్జీత భగవంతం త్రిలోచనమ్ ॥ సర్వదైవనమస్కృతం శివలింగం యో ద్వేష్టిః సో నూనం నర్కగామి భవతి । తస్య కృతే భుక్తిముక్తి న స్తః । శివపురాణే శివపూజనస్య మత్ఫలం సముపదిష్టమ్ । తత్తు శతగోదానాదపిశ్రేష్ఠతరమ్ । హవిర్యజ్ఞాదపిశ్రేష్ఠతమమితి । తథా చోక్తం- యత్ఫలం పాకయజ్ఞేషు హవిర్యజ్ఞేషు యత్ఫలమ్ । ఏకాహ్నోతదవాప్నోతి శివలింగార్చనే రతః ॥ అపిచ- గవాం శతసహస్రస్య సమ్యగ్ దత్తస్య యత్ఫలమ్ । దశాహోత్తదవాప్నోతి శివలింగార్చనే రతః ॥ ఇతి । లింగశబ్దార్థ ఉచ్యతే । -ఆకాశంలింగమిత్యాహుః పృథివీతస్య పీఠికా । ఆలయః సర్వభూతానాం లయనాత్లింగముచ్యతే ॥ స్పష్టః । శాస్త్రాన్తరే బహువిధానాం లింగానాం వర్ణనం విద్యతే । అపి చ కస్య లింగస్య కః పూజకః ఇత్యస్మిన్ విషయే బ్రహ్మోక్తిః దేవీపురాణే- వార్షంవిత్తప్రదం లింగం స్పాటికం సర్వకామదమ్ । నార్మదం గిరిజం శ్రేష్ఠమన్యద్వాపి హి లింగవత్ ॥ పార్థివలింగస్య వాణలింగస్య చ మహిమా సర్వతస్త్రైషు ప్రసిద్ధా । యదుక్తం భవిష్యే- వాణలింగాని రాజేన్ద్ర ఖ్యాతాని భువనత్రయే । న ప్రతిష్ఠా న సంస్కారస్తేషామావాహనం తథా ॥ అన్యచ్ఛ- యః కృత్వా పార్థివం లింగమర్చయేత్ శుభవేదికమ్ । ఇహేవ ధనవాన్ శ్రీమాన్ సోఽస్తేరుద్రోఽభిజాయతే ॥ బ్రహ్మణః శైలజం, హరేః నీలమణిమయం, ఇన్ద్రస్య మణిమయం, విశ్వదేవానాం రోప్యమయం, వాయోః పైత్తలం, వసూనాం కాంస్యజం, అశ్వినికుమారయోః హిరణ్మయం, వరుణస్య స్పాటికం, వహ్నిః రత్నమయం,

సోమస్య మోక్షికం, సూర్యస్య ఇన్ద్రసీలజం, దానవానామాయసం, పిశాచానాం త్రపుజం, యోగినాం సీసజం, గుహ్యకానాం తామ్రజం, మాతృజాణాం వజ్రలౌహం, గ్రహసక్షత్రాణాం తు వైడూర్య-లింగాని ఉపాసనార్థం స్థిరీకృతాని । అన్యత్ర శాలగ్రామశిలాయాం శివార్చనమపి బహుపుణ్యప్రదముక్తమ్ । యదుక్తం పాద్మే-శాలగ్రామశిలాలింగే యః కరోతి మమార్చనమ్ । తేనార్చితః కార్తికేయ యుగానామేకసప్తతిః ॥ శివక్షేపల్యభోజనే యది వా దోషాదోషో విద్యతే కిన్తు శాలగ్రామశిలాయాం శివార్చనేన న కశ్చిద్ దోషో విద్యతే । యదుక్తం- అగ్రాహ్యం మమ నైవేద్యం పత్రం పుష్పం ఫలం జలమ్ । శాలగ్రామశిలాలింగే సర్వం యాతి పవిత్రతామ్ ॥ ఇతి । సంప్రతి శివస్నానాఖ్యమభిషేకప్రయోగా ఉచ్యన్తే । ఆదౌ బ్రాహ్మం స్నానమ్ । తత్తు కపిలాపంచగవ్యం కుశవారియుక్తమ్ । తత్ఫలం బ్రహ్మపురాణే- ఏకాహమపి యో లింగే బ్రాహ్మం స్నానం సమాచరేత్ । విధూయ సర్వపాపాని రుద్రలోకే మహీయతే । కపిలాపంచగవ్యేన దధిక్షీరఘృతేన చ । స్నానం శతగుణం ప్రోక్తమితరేభ్యో న సంశయః ॥ కృష్ణాష్టమ్యాం ఘృతస్నానం వింశతికులోద్ధరణమ్ । క్షీరస్నానస్య మహిమా అతీవ శ్రేష్ఠా । తథాహి- అయుతం యో గవాం దద్యాద్ దోగ్ధీణాం వేదపారగే । వస్త్రహేమాదియుక్తానాం క్షీరస్నానస్య తత్ఫలమ్ ॥ దధిస్నానస్య ఫలం- దధ్నాతు స్నాపయేల్లింగం సకృద్ భక్త్యా తు యో నరః । సర్వపాపవినిర్ముక్తః శివలోకే మహీయతే ॥ మధుస్నానస్య ఫలమ్- మధునా స్నాపయత్వా తు సకృద్ భక్త్యా తు యో నరః । పాపకఙ్కురముత్సృజ్య వహ్నిలోకే మహీయతే ॥ శర్కరయా విద్యాధరలోకప్రాప్తిః । తిలత్రలేన శైవపదప్రాప్తిః । కర్పూరాగరుతోయేన శివసాయుజ్యతాలాభః । కుంకుమజలేన శ్రియాలాభః । ఫలతోయేన బ్రహ్మజ్ఞో భవతి । సహస్రాకుమ్భాభిషేకేన చిరంజీవితా । వస్త్రపూతతోయేన తు సర్వకామాప్తిః । కుశోదకేన బ్రహ్మలోకాప్తిః । చన్దనోదకేన గన్ధర్వలోకలాభః । పుషోదకేన సూర్యలోకాప్తిః । సువర్ణతోయేన కువేరలోకప్రాప్తిః । రత్నోదకేన ఇన్ద్రలోకేవాసః । సితోష్ణోదకేన చ ప్రమోదతా జాయతేతి భవిష్యపురాణాత్ జ్ఞాయతే । ఏతదతిరిక్తం పాటలీ- ఉత్పల-పద్మ- కరపీరాదీని పత్రాణి యోజయిత్వా సురభిజలేన యః శివాభిషేకం కరోతి సః సాక్షాద్ శివలోకం గచ్ఛతి । శర్కరాయుక్తహిమజలేన ధారోష్ణపయసా చ శివం సంస్నాప్య చాన్తే ఘృతాభిషేకేన యః శివం సన్తోషయతి సః సహస్రాశ్వమేధయజ్ఞఫలం ప్రాప్నోతి । మృత్తికాకుమ్భేన తామ్రకుమ్భేన గవయశ్ుంగేణ గోముఖినా వా పాత్రేణ శివస్యాభిషేకః శ్రూయతే । ఏతేషాం పాత్రాణాం వినియోగోన్తరత్తరఫలాని జాయన్తే । యచ్ఛక్తం- మృత్కుమ్భాత్తామ్రజైః కుమ్భైః స్నానం శతగుణోత్తరమ్ । రోషైర్లక్షోత్తరం జ్ఞేయం హేమైః కోటిగుణోత్తరమ్ ॥ లింగస్య దర్శనాత్పుణ్యం దర్శనాత్సర్వసం వరమ్ । స్పర్శనాచ్ఛార్చనం పుణ్యం ఘృతస్నానమతఃపరమ్ ॥ దశాపరాధాన్తోయేన

క్షీరేణ చ శతం లభేత్ | సహస్రం క్షమతే దధ్నా పృతేనాప్యయుతం లభేత్ || ఇతి  
| స్కాన్ధేఽపి క్షీరస్నానస్య మహతీ ప్రశంసా క్రియతే | తథాహి- సమ్భత్సరంతు యః  
కుర్యాత్క్షీరేణ స్నపనం శుచిః | గాణపత్యం చ లభతే వల్లభత్వం చ నిత్యశః || అన్యత్రాపి-  
జలేన వృష్టిమాప్నోతి వ్యాధిశాన్త్యైః కుశోదకైః | దధ్నా చ పశుకామాయ శ్రియా  
ఇక్షురసేన చ || మధ్వాజ్యేన ధనార్థీస్యాన్ముముక్షుస్త్రిరవారిణా | పుత్రార్థీ పుత్రమాప్నోతి  
పయసా చాభిషేచనాత్ || వన్ధ్యా వా కాకవన్ధ్యా వా మృతవత్సా చ యాఽఙ్గనా | సద్యః  
పుత్రమవాప్నోతి పయసా చాభిషేచనాత్ | కామనాభేదేన అన్యేప్రయోగా అపి విద్యన్తే |  
విస్తరభయాత్ నోచ్యతేఽత్ర | హర హర మహాదేవ |

— లేఖకః - నన్దప్రదీప్తకుమారః

Written by Dr. Pradipta Kumar Nanda, Kendrapara, Orisa pknanda65 at gmail.com

---



*Shivasaparyalokah*

pdf was typeset on August 28, 2021



Please send corrections to [sanskrit@cheerful.com](mailto:sanskrit@cheerful.com)

